



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۲/۰۱/۰۸

اکبر بری

## اوږدې خبرې

نه يې زه ورباندي پوه کړم  
نه به تا ورباندي پوه کړي  
هغه څوک چې تدبیرونه  
زما اوستا د ورځو شپو کړي  
\*\*\*\*\*

يو عجيب کاروان رهي دی  
ډير عجيب وهي مزلونه  
چي هر گام کي يې پوښتني  
په هر مور کي يې رازونه  
\*\*\*\*\*

څوک خبر چي د دي منډو  
د دي هڅو منزل کوم دی  
وايه وايه د دي لاري  
سر او پای چاته مالوم دی  
\*\*\*\*\*

څوک خبر چي پدي کرښه  
مور په خپل اختيار رهي خو  
که د ژوند، زمان او قدر  
په سل لومو کي بندي خو  
\*\*\*\*\*

څوک به ووايي دا مور ته  
چي له کومي يو راغلي  
څوک به مور په کيسه پوه کړي  
چي په څه خاطر او ولي  
\*\*\*\*\*

څوک په بيا د لته راغلي  
چي خبر مو کړي له حاله  
چي دا تللي چيرته لاره  
ولي؟ کوم لوري ته؟ چا له  
\*\*\*\*\*

چا دي وپوښتله خوبښه  
دغه سرای ته په راتللو  
څوک به وپوښتني ستا خوبښه  
چي وخت راشي د بيا تللو  
\*\*\*\*\*

واک د بل اختيار د بل دی  
که يې سمه که کره کړي  
زما او ستا پروا يې نه شي  
چي يې زړه غواړي هغه کړي  
\*\*\*\*\*

د پاڼو شميره: له 1 تر 2

افغان جرمن آنلاين په درنښت تاسو همکارۍ ته راښوولې. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلپکني د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکي په څير و لولئ

زه او ته ترلي وره ته  
يو اخته په اټکلونو  
چي دننه څه پېښېږي  
څوک خبر له دې رازونو  
\*\*\*\*\*

ما او تا نه مخکي ډيرو  
پدې باب فکرونه کړي  
چا چي وسپړه دا غوټه  
وايه کوم دي ها وگړي  
\*\*\*\*\*

راشه راشه کيسې پرېږده  
دا اوږدې خبرې پرېږده  
څو دي شوندي خاوري نه دي  
خوله د جام پر شونډو کښېږده  
\*\*\*\*\*

څه بنادې کوه مستې کړه  
څه د شوق په کار اخته شو  
مخکي دې نه چي رغ وشي  
چي راځه وخت دي پوره شو